

(تیسری اور آخری قسط)

مولانا محمد عبدالرشید نعمانی

کُتُب خانۂ مدرستہ عربیہ مظہر العلوم کراچی کے مخطوطات

(۱۴) نشر حلاوی المعارف والعلوم فی الرد علی من نصر الکفار و اهل الرسوم
تقطیع خورد، تعداد اوراق ۱۲۲، کتابت معمولی درجہ کی۔

سرورق پر حاشیہ میں مصنف کے قلم سے سرخ روشنائی سے یہی نام تحریر ہے اور نیچے مصنف کی ہر ثبت ہے، لیکن خاتمہ کتاب میں خود مصنف کی عبارت میں یہ نام اس طرح مذکور ہے :-

”ولما حصل التمام وصار مسکى الختام وكان اعداد لفظ
نشر حلاوی المعارف والعلوم يعطى تاريخ عام الاختتام سميت
”بشنر حلاوی المعارف والعلوم علی اولیاء الازهان والمفهوم“
تقطع بقیة اعداء الحق من اهل الشرك والعادات والرسوم“
اس نسخہ کی خصوصیت یہ ہے کہ جا بجا مصنف کے قلم سے حواشی میں اصل کتاب پر
اضافہ ہے۔

نشر حلاوی المعارف والعلوم جیسا کہ عبارت مذکور میں مصرح ہے، تاریخی نام
ہے، جس سے اس کا سال تصنیف ۱۲۸۰ھ معلوم ہوتا ہے۔ سابق میں گزرا ہے کہ ۱۲۰۹ھ

میں مصنف نے دماج المغنم اور اماطرة اذی البید دو رسالے تصنیف کیے تھے پہلا رسالہ جو دھپور کے دارالحرب ہونے کے ثبوت میں تھا اور دوسرا سندھی ہندوؤں کے ذی نہ ہونے کے ثبوت میں شیخ عثمان کی تحریک پر ان کے شاگرد محمد صادق نے ذیل لفظیہ عن مال اهل الذمۃ کے نام سے دماج المغنم کا جواب لکھا تھا جس میں ”جو دھپور“ کو دارالاسلام قرار دینے کی ناکام کوشش کی تھی اور خود استاد نے اماطرة اذی البید کی تردید میں قلم اٹھا دیا تھا اور سندھی ہندوؤں کو حربی قرار دینے کی مخالفت کی تھی۔ شیخ عثمان شیخ نور محمد نصر پوری کے شاگرد تھے، جن کا شمار مصنف کے بزرگان خاندان کے تلامذہ میں ہے۔

نشر حلاوی المعارف والعلوم ان دونوں کا مبسوط رد ہے، جس میں اصل بحث تو ان ہی دونوں مسئلوں سے متعلق ہے مگر ضمن میں نحو، بلاغت، اصول فقہ اور تصوف کے متعدد مسائل زیر بحث آگئے ہیں، جن کے مطالعہ سے مصنف کی جلالت علمی اور وسعت نظر کا پتہ چلتا ہے۔ مصنف کے پاس مختلف علوم و فنون کی کتابوں کا اچھا خاصا ذخیرہ تھا جس پر مصنف کو کافی عبور تھا۔ ورق ۵۳ پر خود مصنف کے الفاظ ہیں :-

”وفي قبضة مملکی نحو من الفی مجلد من کتاب العلوم
ومهارق بمعرفة المکتب ومیز بعضها عن بعض علی حسب

ذلك“

علامہ قاضی شہاب الدین احمد بن محمد خٹاجی حنفی کا حاشیہ تفسیر بیضاوی بیس جلدوں میں مصنف کے پاس موجود تھا۔

ابتداء کتاب میں علماء حق کی فضیلت اور علماء سوء کی برائی مذکور ہے۔ دماج المغنم کے خطبہ پر شیخ عثمان کا جو اعتراض تھا، اس کا تفصیلی رد ہے۔ ورق ۱۹ سے ذیل لفظیہ عن مال اهل الذمۃ کی تردید شروع ہوتی ہے۔ دارالاسلام کب دارالحرب ہوتا ہے، اس پر مصنف نے بڑی سیر حاصل بحث کی ہے۔ صاحبین (امام ابو یوسف اور امام محمد) کے نزدیک جب دارالاسلام پر کفار احکام شرک کا اجراء کر دیں تو وہ دارالحرب بن جاتا ہے لیکن امام اعظم

کے نزدیک دو باتیں اور ضروری ہیں (۱) وہ مقام دارالحرب سے اس طرح علا ہو کہ دونوں کے بیچ میں مسلمانوں کا کوئی شہر نہ ہو کہ جہاں سے اس جگہ مدد پہنچ سکے۔ (۲) امان اول باقی نہ رہے، یعنی کفار کے استیلاء سے قبل مسلمان کو جو اپنے اسلام کی بنا پر اور ذمی کو جو عقد ذمہ کی بنا پر امان حاصل تھی وہ ختم ہو چکی ہو اور مسلمان اور ذمی کفار سے امان لیے بغیر وہاں قطعاً نہ رہ سکیں۔

مصنف نے لکھا ہے کہ یہ اختلاف درحقیقت اختلاف عصر و زمان ہے۔ امام صاحب کے نزدیک دارالحرب ہونے کے لیے کفار کا پورا غلبہ اور قوت معتبر ہے۔ جو بدھ پور امام صاحب کی ہر سہ مذکورہ بالا شرائط کی بنا پر بھی دارالحرب ہی ہے۔ احکام کفر کا اجراء تو وہاں ظاہر ہی ہے، مابت پرستی عام ہے، مسلمانوں کو با واز بلند اذان کہنے کی ممانعت ہے، حلال جانوروں کا ذبح کرنے پر سد دار و گیر ہے۔ اگر کوئی مسلمان اپنے گھر میں بھی خفیہ طور سے کسی مرغ یا پرند کو ذبح کر ڈالے اور انھیں خبر ہو جائے تو اس کی گردن اڑا ڈالیں یا مار پیٹ گالی گتار اور مال لے کر اسے اذیت پہنچا کر رہیں۔ ہم نے ایک معبر شخص کی زبانی سنا ہے کہ ان ہی دنوں کسی مسلمان نے ایک حلال جانور کا ذبیحہ کیا، جس پر کافروں نے اس کو طرح طرح کی اذیتیں اور تکلیفیں پہنچائیں اور آخر میں جب ایک عالم نے جو بدھ پور کے ہی نواح کا رہنے والا تھا، حکام سے اس کی سفارش کی تو اس غریب کو قتل کر دیا، بچا لے کا مال و اسباب لوٹ کر اس کے بیوی بچوں کو غلام اور لونڈی بنالیا اور اس کی مذہبی کتابوں کے ساتھ وہ نازیبا سلوک کیا کہ بیان کے لائق نہیں۔ ہم نے یہ بھی سنا ہے کہ وہاں محض مسلمانوں کو چڑانے اور اسلام کا مذاق اڑانے کے لیے ایک نام نہاد مدعی اسلام کو جو محض جاہل مطلق ہے، عہدہ قضا تفویض کیا گیا ہے اور اس نالائق کا نام ”قاضی گنگارام“ رکھ چھوڑا ہے۔ کوئی مسلمان ان کے یہاں علانیہ عقد نہیں کر سکتا۔ جمعہ، جماعت کو کھلے بندوں قائم نہیں کر سکتا، کسی معروف شرعی کو علی الاعلان کہہ نہیں سکتا اور کسی منکر دینی کو ظاہر میں روک نہیں سکتا۔ اگر ہمارے دیار کا کوئی امیر ان کو دعوت دے یا جزیہ قبول کرنے کے لیے کہے تو فوراً آمادہ پیکار ہو جاتے ہیں۔ چنانچہ جب مرحوم میر بجار تالپور نے سندھ کے

اطراف میں ان کی خالی اور بنجر زمین کے قریب قلعہ تعمیر کیا تو انھوں نے دھوکے سے اس کو قتل کر کے دیار سندھ میں ایسا عظیم فتنہ برپا کیا کہ جس کی آگ کے شرارے ابھی تک نہ بجھ سکے۔ پھر ان اشیاء نے لشکر جمع کر کے ہمارے دیار کے امراء مسلمین کے ساتھ جنگ پھیر دی جس میں سخت مہرکہ ہوا، میر فتح خان تالپور اسی جنگ میں زخمی ہوا۔ بالآخر حق تعالیٰ نے اہل اسلام کو فتح نصیب فرمائی۔ دوسری مرتبہ پھر ان کی فوج سے مقابلہ ہوا اور اسی میں میر سہراب خان کا بھائی غلام محمد مقتول ہوا۔ اور سرج تک سندھ کے مسلمان امراء سے یہ نہ ہو سکا کہ قلعہ عمر کوٹ کو ان سے خالی کرا لیتے جس کو انھوں نے اس سے چھین لیا تھا اور نہ کسی کو میر بجار یا میر غلام محمد کے خون کا انتقام لینے کی قدرت حاصل ہوئی، حالانکہ ان کے جانشینوں میں میر فتح علی خان، میر غلام علی خان، میر مراد علی، میر غلام حسین میر بہرام اور میر سہراب جیسے مشاہیر حکام اور صاحبان سپاہ و لشکر گزرے ہیں، کیونکہ امرائے سندھ کے مقابلے میں ان کی سپاہ کی تعداد کئی گنی زیادہ ہے۔ جو دھ پور کی مساجد دوسو برس یا اس سے زیادہ ہونے آئے کہ کھنڈر پڑی ہوئی ہیں اور بعض مسجدیں جو باقی بچی ہوئی ہیں ان میں سے کسی میں اگر مسلمان نماز پڑھتے ہیں تو باوازا بلند اذان نہیں کہہ سکتے۔ بعض مسجدیں پیشاب خانوں، پاخانوں اور غسل خانوں میں تبدیل ہو چکی ہیں، بعض میں اونٹ گھوڑے، گدھے اور گائے بھینسیں بندھتی ہیں۔ خدا جانے مسلمان کہاں ہیں اور غیر مسلم اسلامی کیا ہو گئی؟

رہی دوسری شرط کہ وہ دارالحرب سے متصل ہو سو جو دھ پور میں یہ بھی ہے، شرق میں اودے پور اور مرہٹوں کا علاقہ ہے، غرب میں جیسلمیر اور سوڈھت ہے، شمال میں سکھ قوم اور سندھیا کی حکومت ہے، جنوب میں کچھ، گجرات، کاٹھیاواڑ، بھالاواڑ وغیرہ ہیں۔ اور تیسری شرط کہ وہاں کوئی مسلم اور ذمی امان اول پر باقی نہ ہو، یہ بھی ظاہر ہے، کیونکہ جو دھ پور میں مسلمان بغیر مشرکین کے امان کے مامون نہیں۔ اور ذمی کا تو وہاں سرے سے وجود ہی ندارد ہے۔

ہمارے دیار سندھ میں بھی اگرچہ اسلام کا غلبہ زائل ہو چکا ہے، علانیہ شرابیہ کشید

کی جاتی ہیں، نرود و شطرنج کی بازی ہوتی ہے، رنڈیوں سے ان کی خرچی کی آمدنی میں سے حکومت وصول کرتی ہے، ہیجڑوں پر مالی ٹیکس مقرر ہے، چاول وغیرہ سے مسکرات تیار کیے جاتے ہیں، دکانوں پر دست پرستی ہوتی ہے، کفار کے معابد میں فضاء آسمانی میں چراغ روشن ہوتے ہیں تاکہ کفار کی شہرت قوی رہے، مساجد غیر آباد ہیں، نماز، روزہ وغیرہ عبادات کے قیام کی کوشش نہیں ہے۔ مقدمات کے فیصلوں میں مکھیاؤں کی طرف مروجہ ہے، اگر کوئی مسلمان قاضی مکھیاؤں کی مخالفت کرے تو اسے ایذا دی جاتی ہے، یہی وجہ تھی کہ میں ٹھٹھ سے جو اس وقت میر فتح علی خاں تالپور کے زیر نگیں تھا۔ بندر کراچی کو ہجرت کر گیا تھا، اس زمانے میں میر محمد نصیر خاں زندہ تھا، گو کراچی میں بھی بہت سی بدعتیں تھیں، تاہم نواب میر فتح علی خاں کی عملداری سے کم تھیں۔ نصیر خان کے انتقال پر جب میر فتح علی خاں قلعہ کراچی کا وارث ہوا ہے تو پھر بدعات و کفریات کی وہاں بھی ایسی اشاعت ہوئی کہ اس کے بیان سے دل گنگ اور زبان گنگ ہے۔ تالپوریوں کے عہد میں بہت سے مشرکین نے مسلمہ عورتوں سے تسری کی اور بہت سے مسلمان لونڈی غلام کافروں کے قبضہ تصرف میں تھے ان سب چیزوں کے باوجود نواب میر فتح علی خاں کی عملداری میں گو اہل اسلام بہت ہی مغلوب ہوئے ہیں اور کفار حاکم مذکور کے اقبال سے بہت سر چڑھ گئے ہیں تاہم اس دیار پر دار الحرب ہونے کا حکم نہیں لگایا جائے گا۔ اسی طرح ملتان اگرچہ سکھوں کے قبضے میں ہے اور بندر سورت اور بندر بمبئی پر اگرچہ فرنگیوں کی حکومت ہے تاہم وہ دارالاسلام ہی ہیں کیونکہ وہ شریلیں جن کی بناء پر دارالاسلام دار الحرب بن جاتا ہے، وہاں موجود نہیں ہیں۔ ان مقامات پر مسلمانوں کے مقدمات کے فیصلے مسلمان قاضیوں کی عدالت میں طے ہوتے ہیں۔ یہ مقامات دیارِ مسلمین سے اس طرح متصل

۱۷ اس سلسلے کا ایک واقعہ خود مصنف نے ورق ۹۶ کے حاشیہ پر لکھا ہے کہ پنید نامی گائے قصاب کو خود ہم نے کراچی میں مشاہدہ کیا کہ ان کافروں نے گھڑی بھر میں نکال باہر کیا اور اس کے گھر کو تاراج کر ڈالا۔ مسلمان دیکھتے رہے، ان کو یہ مجال نہ تھی کہ قصاب کو ان ظالموں کے پنجہ ظلم سے بچڑالیتے۔ اس قصاب کا سونے اس کے کوئی قصور نہ تھا کہ وہ گائے قصاب تھا۔

ہیں کہ ضرورت پر اہل اسلام کی مدد پہنچ سکتی ہے اور مسلمان اور ذمی امان اسلامی پروہاں باقی ہیں، اگرچہ ٹھٹھ میں مسلمانوں کا اقتدار ہے اور مُتَنان، سورت اور بمبئی میں کفار کا۔ اس کے بعد مصنف نے ثابت کیا ہے کہ ان جو دھڑپوری کافروں کے ساتھ جنگ شرعاً جہاد ہے۔

دہا نیت کا سوال، سو امام ابوحنیفہ کے نزدیک ان تمام اعمال کی صحت کے لیے تو اس کا وجود ضروری ہے جو مقصود بالذات ہیں، لیکن جو اعمال کے مقصود بالذات نہیں بلکہ مقصود لغیرہ ہیں جیسے نماز کے لیے وضو اور اعلائے کلمۃ اللہ کے لیے جہاد، تو ان میں نیت محض حصول ثواب کے لیے شرط ہے ان اعمال کی صحت کے لیے شرط نہیں ہے کیونکہ مقصود اصلی یعنی اس وضو سے نماز کا ہونا اور اس جہاد سے دین کا اعزاز ہونا ہر حال میں حاصل ہے خواہ اس نماز و جہاد میں نیت ہو یا نہ ہو۔ ہاں یہ ضرور ہے کہ آخرت میں ثواب عقاب کا دار و مدار نیت ہی پر ہے۔ مصنف نے اپنے اس دعوے کے اثبات میں بہت سی حدیثیں پیش کی ہیں جیسے وہ حدیث جو حضرت عبداللہ بن مسعود سے مسند احمد میں مروی ہے :-

”رَبِّ قَتِيلَ بَيْنَ الصَّفِينِ اللَّهُ، اعْلَمْ نَيْتَهُ“

اور حضرت عبادۃ بن الصامت کی وہ حدیث جو سنن نسائی میں ہے کہ

”مَنْ غَزَا فِي سَبِيلِ اللَّهِ وَهُوَ لَا يَنْوِي الْأَعْقَالَ فَلَهُ مَا نَوَى“

اور طبرانی میں حضرت صہیب سے مروی ہے :-

”أَيُّمَا رَجُلٍ تَزَوَّجَ امْرَأَةً فَتَوَى أَنْ لَا يُعْطِيَهَا مِنْ صَدَاقِهَا شَيْئًا مَاتَ يَوْمَ يَمُوتُ وَهُوَ زَانٍ . وَأَيُّمَا رَجُلٍ اشْتَرَى مِنْ رَجُلٍ بَيْعًا فَتَوَى أَنْ لَا يُعْطِيَهُ مِنْ ثَمَنِهِ شَيْئًا مَاتَ يَوْمَ يَمُوتُ وَهُوَ خَائِنٌ“

اور طبرانی ہی میں حضرت ابو امامہ سے یہ بھی مروی ہے کہ

”مَنْ آذَانَ دِينًا وَهُوَ يَنْوِي أَنْ يُؤَدِيَ آذَانَ اللَّهِ عَنْ يَوْمِ الْقِيَامَةِ وَمَنْ آذَانَ دِينًا وَهُوَ يَنْوِي أَنْ لَا يُؤَدِيَ بَعْثَهُ اللَّهُ سَارِقًا“

ورق ۳۷ سے اماطة اذی البید پر جو شیخ عثمان کے اعتراضات تھے، ان کا جواب شروع ہوتا ہے۔ یہ بڑا تفصیلی جواب ہے جو آخر کتاب تک چلا گیا ہے۔ شیخ عثمان نے جو زمیوں کے بارے میں لکھا تھا کہ ان سے جو مسلمانوں کا عہد ہے، اس کی دو قسمیں ہیں، ایک عہد ہے ترکہ قتال کا اور دوسرا ان سے عدم تعرض کا۔ مصنف نے اس کے متعلق لکھا ہے کہ کسی عالم نے آج تک عہد کی دو قسمیں بیان نہیں کی ہیں (ورق ۴۲) بلکہ علماء کی تصریح کے مطابق معاہدہ عمریہ میں سے جب ایک دفعہ کی بھی ذمی خلاف در ذمی کریں گے نقص عہد کے مرتکب سمجھے جائیں گے۔ مفتی الحنفیہ تلمیذ ابن الہمام علامہ قاسم بن قطلوبغا نے تخریج احادیث الاختیار میں لکھا ہے :-

”ینبغی للامام اذا عقد الذمة ان یعقد ما علی ما عقدہا عنہ
بن الخطاب مرضی اللہ عنہ وان ینقض العہد بكل ما بہ خلاف
ذلك“

(ورق ۹۰) اور علامہ سبکی نے تصریح کی ہے :-

”لیس لاحد من الائمة بعده (ای بعد عمرؓ) ان یصلحہم
بدون شیء من الشروط المتی شرط عمر رضی اللہ عنہ وجميع
اهل الذمة انما هم جادون علی شروط عمر رضی اللہ عنہ لانا
انصرف بعدا بعده من الائمة عقد لهم عقدا یخالف عقدہ
بما یکل الائمة یعتمدون شروط و یجرون علیہا“

(ورق ۹۵) اور اس معاہدہ کے متن کی آخری دفعہ میں جو زمیوں نے تسلیم کیا تھا :-

”فان ما نحن عن الذمة شیء مما شرطنا لکم فغضناہ عنہ
انفسنا فلا ذمة لنا وقد حل لکم ما یحل لکم من اهل المعاقدة
والاشفاق۔ والجمہ الحافظ ابوعلی محمد بن سعید الجرازی فی تاریخ المسلمین
باب الذمة فی الجلاء“

(ورق ۱۰)

یہ بھی یاد رکھنے کی بات ہے کہ مصنف کو ان دو مسئلوں میں ان کی صحت کی بات اس لیے یقین ہے کہ وہ شیخ عثمان مذکور کو ان کی حقانیت کا فیصلہ چکانے کے لیے پورے جزم و یقین کے ساتھ مباہلہ کی دعوت دے رہے ہیں، چنانچہ ورق ۷۰ پر فرماتے ہیں :-

”ففي الحان اريد بمتابعة النبي صلى الله عليه وآله وسلم
المباہلة مع الخصم فليات الخ جسر يا هذا فنجعل لغير
الله معنى الكاذبين“

(۱۵) **نشیج الضحیٰ فی قص اللہی** | **تقطع نور**، تعداد اوراق ۹، کتابت مناسب۔

سرورق پر خود مصنف کے قلم سے اس رسالہ کا نام تحریر ہے اور نیچے ہر ثبت ہے۔ ورق ۵ پر مصنف کے قلم سے حاشیہ پر اسلکتا بائیں اضافہ بھی ہے۔

نشیج الضحیٰ بھی تاریخی نام ہے جس سے اس کا سنہ تالیف ۱۲۱۳ھ نکلتا ہے۔ مصنف نے اس رسالے میں دائرہ کی ایک مشیت سے کم کرنے کی تربت شرعیہ کو بیان کیا ہے۔

(۱۶) **وصول الغنا فی تحریم الدفوف مع الجلال والغنا** | **تقطع نور**

کتابت متوسط، تعداد اوراق ۱۷۔

سرورق پر خود مصنف کے قلم سے تحریر ہے :-

”وصول الغنا فی تحریم الدفوف مع الجلال والغنا“

للفقیہ ابراہیم عقی عنہ وہی رد علی رسالت الشیخ عبد الرحمن
بن احمد بن عبد اللہ بن محمد بن عبد اللطیف الشافعی الاحادی

المدمن جذب الترتن فی استحسنانہ وابتعادہ للدفوف والغنا

الموسیقی والجلال والصلصال والازطار“

شیخ عبد الرحمن احسانی نے گانے اور دف بجانے کے جواز پر ایک رسالہ لکھا جو مصنف کے ماترک کے ساتھ منسلک ہے۔ مصنف کا یہ رسالہ اس کے رد میں ہے۔

اس رسالے کی ایک خصوصیت یہ ہے کہ اس کے آخری ورق پر مصنف کے قدم سے امام اعظم
ابو حنیفہؒ کے فقر فی المراثی ہونے کے بارے میں ”تخریج احادیث الاختار“ سے حسب ذیل

نقل المزی فی کتابہ تہذیب الکمال عن یحییٰ بن معین
انہ قال ابو حنیفۃ ثقۃ فی الحدیث وروى ابن مسعود
فی مسنده حدثنا الشیخ ابو منصور الشیخی قال حدثنا القاسم
ابو القاسم التتوخی حدثنا ابی حدثنا ابوبکر حدثنا احمد
سمعت یحییٰ بن معین یقول وهو یسئل عن ابی حنیفۃ
ثقتہ هو فی الحدیث فقال نعم ثقۃ ثقۃ کان والله اوریع من
ان یکذب وهو اجل قدرا من ذلک - وسئل عن ابی یوسف
فقال صدوق ثقۃ - وروی الامام الاجل عبد الخالق تاج الدین
بن اسد بن ثابت فی معجمہ حدثنا محمد بن احمد بن محمد
بن عمر الصوفی الباغیان باصبہان حدثنا عبد الرحمن بن عبد
بن منہ اجازۃ (واخبرنا) محمد بن ابی زید بن محمد یعرف
بعکمہ باصبہان حدثنا ابو نصر محمد بن ابی الرجاء بن ابی
النضر المودب حدثنا عبد الرحمن بن منہ حدثنا عبد الصمد
القاضی حدثنا نصر بن احمد المطوعی ابو منصور حدثنا
ابو القاسم احمد بن محمد بن حماد الثقفی سمعت عبد اللہ بن محمد
المصری یقول سمعت یحییٰ بن معین یقول ابو حنیفۃ
ثقتہ فی الحدیث وابی یوسف کذلک وهو اکثر حدیثا واما
مناقبہ وفضائلہ

کالبدر ان تختفی لیلہ اشعت

الاعمال الذکر لا یحرق القمراء

وقال فی التہذیب روى نفس بن علی عن الخریزی قال الناس
فی ابی حنیفۃ جاسد صفا و احمد بن محمد بن عبد الرحمن

(تخریج احادیث الاختیار فی بیان حدیث "من کان له امام فقلادہ")

الامام له قراءۃ، للعلامہ قاسم بن قطلوبغا الرومی الحنفی)

(۱۷)، ہدایۃ الناس فی البقاء الشعر علی الرأس

تعداد اوراق ۱۰۔

میرے خیال میں یہ پورا رسالہ خود مصنف کے قلم سے لکھا ہوا ہے، جا بجا حواشی پر ہل کتاب میں اضافے بھی کیے ہیں، اس رسالے کا موضوع یہ ہے کہ سر پر بال رکھنا اور ان کو سر سے نیچے تک چھوڑے رکھنا مسنون ہے اور عزیمت میں داخل ہے اور بلا ضرورت سر منڈانے کی اگرچہ رخصت ہے، تاہم چونکہ وہ خوارج کا شعار رہ چکا ہے، اس لیے کراہت تنزیہی سے خالی نہیں۔

خاتمہ میں مصنف نے تصریح کی ہے کہ یہ رسالہ چوتھائی دن سے کچھ زیادہ دیر میں تمام ہو گیا اور مصنف کو خواب و بیداری کے درمیانی عالم میں اس کی تاریخ تالیف اغافی قوم الہام ہوئی، جس سے اس کا سنہ تالیف سنہ ۱۳۸۵ھ نکلتا ہے۔

إِلْهَامُ الرَّحْمَنِ فِي تَفْسِيرِ الْقُرْآنِ

من امانی

الاستاذ عبید اللہ السندی

الجزء الثاني

قیمت آٹھ روپے

ملنے کا پتہ

شاہ ولی اللہ اکیڈمی صدر، حیدر آباد،

© rasailojaraid.com